

فیضانِ نیلۃ القدر

فیضانِ رمضان

کا ایک باب

PDFBOOKSFREE.PK

www.pdfbooksfree.pk

محمد الیاس و طارق قادری رضوی

مکتبۃ المدینہ

فیضانِ مدینہ گلبرگ انارکلی میز میٹری، باب المدینہ کراچی، پاکستان۔ فون: 4126999-95/4921389-4921388 فیکس: 4125458

Web: www.dawateislami.net, Email: maktaba@dawateislami.net

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

فِيضَانِ لَيْلَةِ الْقَدْرِ

دُرُودِ شَرِيفِ كِي فَضِيلَتِ

اللہ کے محبوب، دانائے غُیُوب، مُنَزَّہ عَنِ الْغُیُوبِ عَزَّ وَجَلَّ وَصَلَّى اللهُ تَعَالَى عَلَيْهِ وَسَلَّمَ كَا فَرْمَانِ بَحْتِ نَشَانِ هے، جَسْ نَے مَجْهْ پَر
دِن مِیْنِ اِیْكَ ہزار مرتبہ دُرُودِ پَاك پڑھا، وہ مرگیا نہیں جب تک بَحْتِ مِیْنِ اِپْنَا ٹھكَا نہ دِكْھِ لے۔ (الترغیب والترہیب ج ۲ ص ۳۲۸
حدیث ۲۲)

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ!

میٹھے میٹھے اسلامی بھائیو! لَيْلَةُ الْقَدْرِ انتہائی بَرَكَتِ والی رات ہے اس کو لَيْلَةُ الْقَدْرِ اسلئے کہتے ہیں کہ اس میں سال بھر کے
اَحْكَامِ نَافِذِ كئے جاتے ہیں۔ یعنی فرشتے رَجَسْتَرُوں مِیْنِ آئِنْدَہ سال ہونے والے مُعَامَلَاتِ لکھتے ہیں۔ جیسا کہ تفسیر صاوی جلد ۶
صفحہ نمبر ۲۳۹۸ پر ہے، **أَيُّ إِظْهَارُهَا فِي دَوَائِبِ الْمَلَأِ الْأَعْلَى** ترجمہ: اسے (یعنی امورِ تقدیر کو) مُقَرَّبِ فرشتوں
کے رَجَسْتَرُوں مِیْنِ ظَاہِرِ كَر دیا جاتا ہے۔ اور بھی مُتَعَدَّدِ شَرَا فِتِيں اِسْ مُبَارَكِ رَاتِ كُو حَاصِلِ ہیں۔ مُفَسِّرِ فَہْمِ حَكِيمِ الْأُمَّتِ
حضرت مفتی احمد یار خان علیہ رحمۃ اللہ فرماتے ہیں، اِسْ شَبْ كُو لَيْلَةُ الْقَدْرِ چندو جوہ سے کہتے ہیں: (۱) اس میں سال آئندہ
کے اُمُورِ مَقْرَرِ كَر كے ملائکہ کے سہرہ كَر دئیے جاتے ہیں۔ قَدْرُ بِمَعْنَى تَقْدِيرٍ اَيَّا قَدْرُ بِمَعْنَى عَزَّتِ لِيَعْنِي عَزَّتِ والی رات (۲) اس میں
قَدْرُ وَالْاِقْرَانِ پَاك نَاذِلِ ہوا (۳) جو عبادتِ اِسْ مِیْنِ كِي جَاوے اُس كِي قَدْرِ ہے (۴) قَدْرُ بِمَعْنَى تَكْلِي لِيَعْنِي مَلَائِكَةُ اِسْ رَاتِ مِیْنِ
اِسْ قَدْرِ آتے ہیں کہ زمین تنگ ہو جاتی ہے۔ ان وُجُوہ سے اسے شَبْ قَدْرِ لِيَعْنِي قَدْرُ والی رات کہتے ہیں۔ (مواعظِ نعییہ، ص ۶۲)

مُخَارِ شَرِيفِ كِي حَدِيثِ مِیْنِ هے، جَسْ نَے اِسْ رَاتِ مِیْنِ اِيْمَانِ اور اِخْلَاصِ كے سَا تْھِ قِيَامِ كِيَا تُو اِسْ كے عَمْرِ بْھَرِ كے كُوشْتِہ گُناہ
مُعَافِ كَر دئیے جائیں گے۔ (صحیح بخاری، ج ۱ ص ۶۶۰، حدیث ۲۰۱۳)

لہذا اس مقدّس رات کو ہرگز ہرگز غفلت میں نہیں گزارنا چاہئے۔ اس رات عبادت کرنے والے کو ایک ہزار ماہ یعنی تیرا سی سال چار ماہ سے بھی زیادہ عبادت کا ثواب عطا کیا جاتا ہے۔ اور اس زیادہ کا علم اللہ عزوجل جانے یا اس کے بتائے سے اُس کے پیارے حبیب صلی اللہ تعالیٰ علیہ وسلم جانیں کہ کتنا ہے۔ اس رات میں حضرت سیدنا جبریل علیہ السلام اور فرشتے نازل ہوتے ہیں اور پھر عبادت کرنے والوں سے مُصافحہ کرتے ہیں۔ اس مبارک شب کا ہر ایک لمحہ سلامتی ہی سلامتی ہے اور یہ سلامتی صبح صادق تک برقرار رہتی ہے۔ یہ اللہ عزوجل کا خاص الخاص کرم ہے کہ یہ عظیم رات صرف اپنے پیارے حبیب صلی اللہ تعالیٰ علیہ وسلم کو اور آپ صلی اللہ تعالیٰ علیہ وسلم کے صدقے میں آپ صلی اللہ تعالیٰ علیہ وسلم کی اُمت کو عطا کی گئی ہے۔ اللہ عزوجل قرآن پاک میں ارشاد فرماتا ہے:

بِسْمِ اللّٰهِ الرَّحْمٰنِ الرَّحِیْمِ

اِنَّا اَنْزَلْنٰهُ فِی لَیْلَةِ الْقَدْرِ وَمَا اَدْرٰکُ مَا لَیْلَةُ الْقَدْرِ لَیْلَةُ الْقَدْرِ لَا خَیْرَ مِّنَ الْفِیْ شَهْرِ ط

تَنْزِلَ الْمَلٰٓئِکَةِ وَالرُّوْحِ فِیْهَا بِاِذْنِ رَبِّهِمْ جَ مِنْ کُلِّ اَمْرِ لَا سَلٰمَ فِیْہِ حَتّٰی مَطْلَعِ الْفَجْرِ ع

ترجمہ کنز الایمان: اللہ عزوجل کے نام سے شروع جو بہت مہربان رحمت والا، بے شک، ہم نے اس کو شب قدر میں اتارا اور تم نے جانا، کیا شب قدر؟ شب قدر ہزار مہینوں سے بہتر، اس میں فرشتے اور جبریل (علیہ السلام) اترتے ہیں اپنے رب عزوجل کے حکم سے، ہر کام کیلئے، وہ سلامتی ہے صبح چمکنے تک۔ (پ ۳۰، سورۃ القدر)

میٹھے میٹھے اسلامی بھائیو! شب قدر کس قدر اہم رات ہے کہ اسکی شان مبارک میں اللہ عزوجل نے پوری ایک سورت نازل فرمائی۔ جسے ابھی آپ نے ملاحظہ کیا۔ اس سورۃ مبارکہ میں اللہ عزوجل نے اس مبارک رات کی کئی خصوصیات ارشاد فرمائی ہیں۔

مفسرین کرام رحمہم اللہ تعالیٰ اسی سورۃ قدر کے ضمن میں فرماتے ہیں، اس رات میں اللہ عزوجل نے قرآن مجید کو لوح محفوظ سے پہلے آسمان دنیا پر نازل فرمایا اور پھر تقریباً 23 برس کی مدت میں اپنے پیارے حبیب صلی اللہ تعالیٰ علیہ وسلم پر اسے بتدریج نازل کیا۔ (از تفسیر صاوی، ج ۶ ص ۲۳۹۸)

سرکار صلی اللہ تعالیٰ علیہ وسلم رنجیدہ ہو گئے

تفسیر عزیز میں ہے کہ جب ہمارے پیارے پیارے اور میٹھے میٹھے آقا مکی مدنی مصطفیٰ صلی اللہ تعالیٰ علیہ وسلم نے ساہتہ اعیانہ کرام عَلَیْہِمُ السَّلَام کی اُمتوں کی طویل عُمروں اور اپنی اُمت کی قلیل عُمروں کو ملاحظہ فرمایا تو غمخوار اُمت، تاجدار رسالت صلی اللہ تعالیٰ علیہ وسلم کا مبارک دل شفقت سے بھر آیا اور آپ صلی اللہ تعالیٰ علیہ وسلم رنجیدہ ہو گئے کہ میرے اُمتی اگر خوب خوب نیکیاں کریں جب بھی اُن کی برابری نہیں کر سکیں گے۔ چنانچہ اللہ عزوجل کی رحمت جوش پر آئی اور اُس نے اپنے پیارے حبیب صلی اللہ تعالیٰ علیہ وسلم کو

لَیْلَةُ الْقَدْرِ عَطَا فَرَمَائِی۔ (تفسیر عزیز، ج ۴ ص ۲۳۴)

سورہ قدر کا شانِ نزول بیان کرتے ہوئے بعض مُفسّرین کرام رحمہم اللہ تعالیٰ نے ایک نہایت ہی ایمان افروز حکایت بیان کی ہے۔ اس کا مضمون کچھ اس طرح ہے کہ حضرت شَمْعُونِ رَحْمَةُ اللّٰهِ تَعَالٰی عَلَیْہِ نے ہزار ماہ اس طرح عبادت کی کہ رات کو قیام اور دن کو روزہ رکھنے کے ساتھ ساتھ اللہ عزوجل کی راہ میں کُفّار کیساتھ جہاد بھی کرتے۔ وہ اس قدر طاقتور تھے کہ لوہے کی وڈنی اور مضبوط زنجیروں کو اپنے ہاتھوں سے توڑ ڈالتے تھے۔

کُفّارِ نَابِغِیْنَ نے جب دیکھا کہ حضرت شَمْعُونِ رَحْمَةُ اللّٰهِ تَعَالٰی عَلَیْہِ پر کوئی بھی حربہ کارگر نہیں ہوتا تو باہم مشورہ کرنے کے بعد بہت سارے مال و دولت کا لالچ دے کر آپ رَحْمَةُ اللّٰهِ تَعَالٰی عَلَیْہِ کی زوجہ کو اس بات پر آمادہ کر لیا کہ وہ کسی رات نیند کی حالت میں پائے تو انہیں نہایت ہی مضبوط رسیوں سے خوب اچھی طرح جکڑ کر ان کے حوالے کر دے۔ چنانچہ بے وفا بیوی نے ایسا ہی کیا۔ جب آپ رَحْمَةُ اللّٰهِ تَعَالٰی عَلَیْہِ بیدار ہوئے اور اپنے آپ کو رسیوں سے بندھا ہوا پایا تو فوراً اپنے اعضاء کو حرکت دی۔ دیکھتے ہی دیکھتے رسیاں ٹوٹ گئیں اور آپ رَحْمَةُ اللّٰهِ تَعَالٰی عَلَیْہِ آزاد ہو گئے۔ پھر اپنی بیوی سے استفسار کیا، مجھے کس نے باندھ دیا تھا؟ بے وفا بیوی نے وفاداری کی نقلی اداؤں سے تھوٹ موٹ کہہ دیا کہ میں تو آپ کی طاقت کا اندازہ کر رہی تھی کہ آپ رَحْمَةُ اللّٰهِ تَعَالٰی عَلَیْہِ ان رسیوں سے کس طرح اپنے آپ کو آزاد کرواتے ہیں۔ بات رَفَعِ دَفْعِ ہو گئی۔ ایک بار ناکام ہونے کے باوجود بے وفا بیوی نے ہمت نہیں ہاری اور مسلسل اس بات کی تاک میں رہی کہ کب آپ رَحْمَةُ اللّٰهِ تَعَالٰی عَلَیْہِ پر نیند طاری ہو اور وہ انہیں باندھ دے۔

آخر کار ایک بار پھر موقع مل ہی گیا۔ لہذا جب آپ رَحْمَةُ اللّٰهِ تَعَالٰی عَلَیْہِ پر نیند کا غلبہ ہوا تو اُس ظالمہ نے نہایت ہی چالاک کی کے ساتھ آپ رَحْمَةُ اللّٰهِ تَعَالٰی عَلَیْہِ کو لوہے کی زنجیروں میں اچھی طرح جکڑ دیا۔ جوں ہی آپ رَحْمَةُ اللّٰهِ تَعَالٰی عَلَیْہِ کی آنکھ کھلی، آپ رَحْمَةُ اللّٰهِ تَعَالٰی عَلَیْہِ نے ایک ہی جھٹکے میں زنجیر کی ایک ایک کڑی الگ کر دی اور باسانی آزاد ہو گئے۔ بیوی یہ منظر دیکھ کر سنبھلا گئی مگر پھر مکاری سے کام لیتے ہوئے وہی بات دُہرادی کہ میں تو آپ (رَحْمَةُ اللّٰهِ تَعَالٰی عَلَیْہِ) کو آزما رہی تھی۔ دورانِ گفتگو (حضرت) شَمْعُونِ (رَحْمَةُ اللّٰهِ تَعَالٰی عَلَیْہِ) نے اپنی بیوی کے آگے اپنا راز افشاء کر دیا کہ مجھ پر اللہ عزوجل کا بڑا کرم ہے اُس نے مجھے اپنی ولایت کا شرف عنایت فرمایا ہے۔ مجھ پر دُنیا کی کوئی چیز اُٹ نہیں کر سکتی مگر ہاں، میرے سر کے بال۔ چالاک عورت ساری بات سمجھ گئی۔

آہ! اُسے دُنیا کی محبت نے اندھا کر دیا تھا۔ آخر ایک بار موقعہ پا کر اُس نے آپ (رَحْمَةُ اللّٰهِ تَعَالٰی عَلَیْہِ) کو آپ (رَحْمَةُ اللّٰهِ تَعَالٰی عَلَیْہِ) ہی کے اُن آٹھ گیسوؤں سے باندھ دیا جن کی درازی زمین تک تھی۔ (یہ اگلی اُمت کے بُوْرگ تھے۔ ہمارے آقا صلی اللہ تعالیٰ علیہ وسلم کی سنتِ گیسو زیادہ سے زیادہ شانوں تک ہے) آپ رَحْمَةُ اللّٰهِ تَعَالٰی عَلَیْہِ نے آنکھ کھلنے پر بڑا زور لگایا مگر آزاد نہ ہو سکے۔ دُنیا کی دولت کے نشہ میں بدمست بے وفا بیوی نے اپنے نیک اور پارہ ساشو ہر کو دشمنوں کے حوالے کر دیا۔

کُفّارِ بَدِ اطْوَارِ نے حضرت شَمْعُونِ (رَحْمَةُ اللّٰهِ تَعَالٰی عَلَیْہِ) کو ایک ستون سے باندھ دیا اور انتہائی بے دردی اور سفاکی سے اُن کے ناک، کان کاٹ ڈالے اور آنکھیں نکال لیں۔ اپنے ولی کامل کی بے کسی پر رب العزت عزوجل کی غیرت کو جوش آیا۔ قہر قہار و غَضَبِ جبارِ جَلِّ جَلالہ نے ظالم کافروں کو زمین کے اندر دھنسا دیا اور دُنیا کے لالچ میں آکر بے وفائی کرنے والی بد نصیب بیوی

ہماری عمریں تو بہت قلیل ہیں

حضرات صحابہ کرام علیہم الرضوان نے جب حضرت سیدنا شمعون رحمۃ اللہ تعالیٰ علیہ کی عبادت و جہاد و تکالیف و مصائب کا تذکرہ سنا تو انہیں حضرت شمعون رحمۃ اللہ تعالیٰ علیہ پر بڑا رشک آیا اور ماہ نبوت، آقائے رحمت صلی اللہ تعالیٰ علیہ وسلم کی خدمتِ بابرکت میں عرض کی، یا رسول اللہ عزوجل صلی اللہ تعالیٰ علیہ وسلم! ہمیں تو بہت تھوڑی عمریں ملی ہیں۔ اس میں بھی کچھ حصہ نیند میں گزرتا ہے تو کچھ طلبِ معاش میں، کھانے پکانے میں اور دیگر امور دنیوی میں بھی کچھ وقت صرف ہوتا ہے۔ لہذا ہم تو حضرت شمعون رحمۃ اللہ تعالیٰ علیہ کی طرح عبادت کر ہی نہیں سکتے۔ یوں بنی اسرائیل ہم سے عبادت میں بڑھ جائیں گے۔

امت کے غمخوار آقا صلی اللہ تعالیٰ علیہ وسلم یہ سن کر غمگین ہو گئے۔ اسی وقت حضرت سیدنا جبریل امین علیہ الصلوٰۃ والسلام حاضر خدمتِ بابرکت ہوئے اور اللہ عزوجل کی جانب سے سورہ قدر پیش کی اور تسلی دے دی گئی کہ پیارے حبیب صلی اللہ تعالیٰ علیہ وسلم آپ صلی اللہ تعالیٰ علیہ وسلم رنجیدہ نہ ہوں۔ آپ صلی اللہ تعالیٰ علیہ وسلم کی امت کو ہم نے ہر سال میں ایک ایسی رات عنایت فرمادی کہ اگر وہ اُس رات میں میری عبادت کریں گے تو حضرت شمعون رحمۃ اللہ تعالیٰ علیہ کے ہزار ماہ کی عبادت سے بھی بڑھ جائیں گے۔ (ماخوذ از تفسیر عزیزی، ج ۳ ص ۳۳۳)

آہ! ہمیں قدر کہاں؟

اللہ اکبر عزوجل! میرے بیٹھے بیٹھے اسلامی بھائیو! خدائے رحمن عزوجل اپنے محبوبِ فزیشان، رحمتِ عالمیان صلی اللہ تعالیٰ علیہ وسلم کی امت پر کس قدر مہربان ہے اور اُس نے ہم غلاموں پر ہمارے بیٹھے بیٹھے آقائے آخر الزماں صلی اللہ تعالیٰ علیہ وسلم کے صدقے کس قدر عظیم الشان احسان فرمایا کہ اگر شبِ قدر میں عبادت کر لیں تو ایک ہزار ماہ سے بھی زیادہ کی عبادت کا ثواب پالیں۔ مگر آہ! ہمیں شبِ قدر کی قدر کہاں؟ ایک صحابہ کرام علیہم الرضوان بھی تو تھے کہ اُن کی حسرت پر ہم سب کو اتنا بڑا انعام بغیر کسی خواہش کے مل گیا۔ انہوں نے تو اس کی قدر بھی کی مگر ہم ناقدروں کو تو عبادت کی فرصت ہی نہیں ملتی۔ آہ! ہر سال ملنے والے اس عظیم الشان انعام کو ہم غفلت کی نذر کر دیتے ہیں۔

مدنی انعامات کے کارڈ کی برکت

میٹھے میٹھے اسلامی بھائیو! شبِ قدر کی دل میں عظمت بڑھانے کیلئے تبلیغِ قرآن و سنت کی عالمگیر غیر سیاسی تحریکِ دعوتِ اسلامی کے مدنی ماحول سے ہر دم وابستہ رہئے۔ الحمد للہ عَزَّوَجَلَّ سُنَّتوں بھری زندگی گزارنے کیلئے عبادات و اخلاقیات کے تعلق سے اسلامی بھائیوں کیلئے 72، اسلامی بہنوں کیلئے 63 اور طلبہٴ علمِ دین کیلئے 92، دینی طالبات کیلئے 83 اور مدنی متوں اور متیوں کیلئے 40 مدنی انعامات سوالات کی صورت میں مُرتَّب کئے گئے ہیں۔ فکرِ مدینہ (یعنی اپنے اعمال کا محاسبہ) کرتے ہوئے روزانہ مدنی انعامات کا کارڈ پُر کر کے دعوتِ اسلامی کے مقامی ذمہ دار کو ہر مدنی ماہ یعنی اسلامی مہینے کی ابتدائی دس تاریخ کے اندر اندر جمع کروانا ہوتا ہے۔ مدنی انعامات نے نہ جانے کتنے اسلامی بھائیوں اور اسلامی بہنوں کی زندگیوں میں مدنی انقلاب برپا کر دیا ہے! اس کی ایک جھلک ملاحظہ ہو۔ چنانچہ

نیو کراچی کے ایک اسلامی بھائی کا کچھ اس طرح کا بیان ہے، علاقے کی مسجد کے امام صاحب جو کہ دعوتِ اسلامی سے وابستہ ہیں، انہوں نے انفرادی کوشش کرتے ہوئے میرے بڑے بھائی جان کو مدنی انعامات کا کارڈ تحفے میں دیا۔ وہ گھر لے آئے اور پڑھا تو حیران رہ گئے کہ اس مختصر سے کارڈ میں ایک مسلمان کو اسلامی زندگی گزارنے کا اتنا زبردست فارمولا دے دیا گیا ہے! مدنی انعامات کا کارڈ ملنے کی برکت سے الحمد للہ عَزَّوَجَلَّ اُن کو نماز کا جذبہ ملا اور نماز باجماعت کی ادائیگی کیلئے مسجد میں حاضر ہو گئے اور اب پانچ وقت کے نمازی بن چکے ہیں، داڑھی مبارک بھی سجالی اور مدنی انعامات کا کارڈ بھی پُر کرتے ہیں۔

مدنی انعامات کے عامل پہ ہر دم ہر گھڑی
یا الہی عَزَّوَجَلَّ! خوب برسا رحمتوں کی ٹو جھڑی

عاملین مدنی انعامات کیلئے بشارتِ عظمیٰ

میٹھے میٹھے اسلامی بھائیو! مدنی انعامات کا کارڈ پُر کرنے والے کس قدر خوش قسمت ہوتے ہیں اس کا اندازہ اس مدنی بہار سے لگائیے چنانچہ حیدرآباد (باب الاسلام سندھ) کے ایک اسلامی بھائی کا کچھ اس طرح حَلفیہ بیان ہے کہ ماہِ رَجَبُ المَرَجَبُ ۱۴۲۶ھ کی ایک شب مجھے خواب میں مصطفیٰ جانِ رحمت صلی اللہ تعالیٰ علیہ وسلم کی زیارت کی عظیم سعادت ملی۔ لبھائے مبارک کو جُوشِ ہوئی اور رحمت کے پھول جھڑنے لگے، الفاظ کچھ یوں ترتیب پائے: جو اس ماہِ روزانہ پابندی سے مدنی انعامات سے مُتَعَلِّق فکرِ مدینہ کرے گا، اللہ عَزَّوَجَلَّ اُس کی مغفرت فرمادے گا۔

مدنی انعامات کی بھی مرحبا کیا بات ہے
قربِ حق عَزَّوَجَلَّ کے طالبوں کے واسطے سوغات ہے

صَلُّوا عَلَی الْحَبِیْب! صَلَّی اللہُ عَلَی مُحَمَّد!

تمام بھلائیوں سے محروم کون ہے؟

حضرت سیدنا انس بن مالک رضی اللہ تعالیٰ عنہ فرماتے ہیں، ایک بار جب ماہِ رمضان شریف تشریف لایا تو سلطانِ دو جہان، مدینے کے سلطان، رحمتِ عالمیان، سرورِ فیضانِ صلی اللہ تعالیٰ علیہ وسلم نے فرمایا، تمہارے پاس ایک مہینہ آیا ہے جس میں ایک رات ایسی بھی ہے جو ہزار مہینوں سے افضل ہے جو شخص اُس رات سے محروم رہ گیا، گویا تمام کی تمام بھلائی سے محروم رہ گیا اور اس کی بھلائی سے محروم نہیں رہتا مگر وہ شخص جو حقیقتاً محروم ہے۔ (سنن ابن ماجہ، ج ۲ ص ۲۹۸ حدیث ۱۶۴۳)

ایک ہزار شہزادے

سُوْرَةُ الْقَدْرِ کا ایک اور شانِ نزول مشہور تاہی حضرت سیدنا کعب بن اللہ رضی اللہ تعالیٰ عنہ سے منقول ہے۔ چنانچہ سیدنا کعب الاحبار رضی اللہ تعالیٰ عنہ فرماتے ہیں، بنی اسرائیل میں ایک نیک خصلت بادشاہ تھا۔ اللہ عزوجل نے اُس زمانے کے نبی علیہ السلام کی طرف وحی فرمائی کہ فلاں سے کہو کہ اپنی تمنا بیان کرے۔ جب اس کو پیغام ملا تو اس نے عرض کی، اے میرے رب عزوجل میری تمنا ہے کہ میں اپنے مال، اولاد اور جان کے ساتھ جہاد کروں۔ اللہ عزوجل نے ایک ہزار لڑکے عطا فرمائے۔ وہ اپنے ایک ایک شہزادے کو اپنے مال کے ساتھ لشکر کیلئے تیار کیا کرتا اور پھر اسے اللہ عزوجل کی راہ میں مجاہد بنا کر بھیج دیتا۔ وہ ایک ماہ جہاد کرتا اور شہید ہو جاتا۔ پھر دوسرے شہزادے کو لشکر میں تیار کرتا تو ہر ماہ ایک شہزادہ شہید ہو جاتا۔ اس کے ساتھ ساتھ بادشاہ رات کو قیام کرتا اور دن کو روزہ رکھا کرتا۔ ایک ہزار مہینوں میں اس کے ہزار شہزادے شہید ہو گئے۔ پھر خود آگے بڑھ کر جہاد کیا اور شہید ہو گیا۔ لوگوں نے کہا کہ اس بادشاہ رحمۃ اللہ تعالیٰ علیہ کا مرتبہ کوئی شخص نہیں پاسکتا۔ تو اللہ عزوجل نے یہ آیت نازل فرمائی کہ **لَيْلَةُ الْقَدْرِ لَا خَيْرَ مِنَ الْفِ شَهْرٍ ط** ترجمہ کنز الایمان: شبِ قدر ہزار مہینوں سے بہتر، یعنی اس بادشاہ رحمۃ اللہ تعالیٰ علیہ کے ہزار مہینوں سے جو کہ اس بات نے رات کے قیام، دن کے روزوں اور مال، جان اور اولاد کے ساتھ راہِ خدا عزوجل میں جہاد کر کے گزارے اس سے بہتر ہے۔ (تفسیر قرطبی، ج ۲۰، پ ۳۰، ص ۱۲۲)

ہزار شہزادوں کی بادشاہت

حضرت سیدنا ابو بکر و رزاق رحمۃ اللہ تعالیٰ علیہ فرماتے ہیں کہ سیدنا سلیمان علی نبینا وعلیہ الصلوٰۃ والسلام کی ملک میں پانچ سو شہرتھے اور سیدنا ذوالقرنین رضی اللہ تعالیٰ عنہ کی ملک میں بھی پانچ سو شہر۔ یوں ان دونوں کی ملک میں ایک ہزار شہر ہوئے۔ تو اللہ عزوجل نے اس رات کے عمل کو جو اسے پائے اُس کیلئے ان دونوں کی ملک سے بہتر بنایا ہے۔ (تفسیر قرطبی، ج ۲۰، پ ۳۰، ص ۱۲۲)

میٹھے میٹھے اسلامی بھائیو! یہ رات ہر طرح سے خیریت و سلامتی کی ضامن ہے۔ یہ رات اول تا آخر رحمت ہی رحمت ہے۔ مُفسِّرینِ کرام رحمہم اللہ تعالیٰ فرماتے ہیں، یہ رات سانپ و بچھو، آفات و بلیات اور شیاطین سے بھی محفوظ ہے اس رات میں سلامتی ہی سلامتی ہے۔

پرچم کشائی

روایت ہے کہ شب قدر میں سِدْرَةُ الْمُنْتَهٰی کے فرشتوں کی فوج حضرت جبرئیل علیہ السلام کی سرداری میں زمین پر اترتی ہے اور اُن کے ساتھ چار جھنڈے ہوتے ہیں، ایک جھنڈا حضور انور، شافعِ محشر، مدینے کے تاجور صلی اللہ تعالیٰ علیہ وسلم کی قَبْرِ مُنَوَّرِ پر، ایک جھنڈا بیت المقدس کی چھت پر، اور ایک جھنڈا کعبہ معظمہ کی چھت پر، ایک جھنڈا طُورِ سِینا پر لہراتے ہیں پھر یہ فرشتے مسلمانوں کے گھروں میں تشریف لے جا کر ہر مومن مرد و عورت کو سلام کرتے ہیں اور کہتے ہیں، سلام عزوجل (سلام اللہ عزوجل کا صفاتی نام ہے) تم پر سلامتی بھیجتا ہے۔ مگر جن گھروں میں شرابی یا خنزیر کھانے والا یا بلاوجہ شرعی اپنی رشتہ داری کاٹ دینے والا رہتا ہو ان گھروں میں یہ فرشتے داخل نہیں ہوتے۔ (تفسیر صاوی، ج ۶، ص ۲۳۰۱)

ایک روایت میں یہ بھی ہے کہ ان فرشتوں کی تعداد دُوئے زمین کی کنکر یوں سے بھی زیادہ ہوتی ہے اور یہ سب سلام و رحمت لے کر نازل ہوتے ہیں۔ (تفسیر دُرِّ مُنَوَّرِ، ج ۸، ص ۵۷۹)

ایک اور طویل حدیث جسے حضرت سیدنا عبد اللہ ابن عباس رضی اللہ تعالیٰ عنہما نے روایت کیا ہے اس میں سَبْزِ قَدْر کے بارے میں نوحی کریم، رُوفِ رَحِيم، محبوبِ ربِّ عظیم ﷺ و جل و صلی اللہ تعالیٰ علیہ وسلم کا یہ فرمانِ عالیشان نَقْل کیا گیا ہے، جب سَبْزِ قَدْر آتی ہے تو اللہ ﷻ و جل حَلْم سے حضرت جبرئیل علیہ الصلوٰۃ والسلام ایک سَبْزِ جَهَنَّمِ لَئِیْ فَرِشْتُوں کی بہت بڑی فوج کے ساتھ زمین پر نُزُول فرماتے ہیں اور اُس سَبْزِ جَهَنَّمِ کے کوعبہِ معظّمہ پر لہر دیتے ہیں۔ حضرت جبرئیل علیہ الصلوٰۃ والسلام کے سوا باڑو ہیں، جن میں سے دو باڑو صرف اسی رات کھولتے ہیں۔ وہ باڑو مشرق و مغرب میں پھیل جاتے ہیں۔ پھر حضرت جبرئیل علیہ الصلوٰۃ والسلام فرشتوں کو حکم دیتے ہیں کہ جو کوئی مسلمان آج رات قیام، نماز یا ذکر اللہ (ﷻ و جل) میں مشغول ہے اُس سے سلام و مُصافحہ کرو۔ نیز اُن کی دُعاؤں پر آمین کہو۔ چنانچہ صبح تک یہی سلسلہ رہتا ہے۔ صبح ہونے پر حضرت جبرئیل علیہ الصلوٰۃ والسلام فرشتوں کو واپسی کا حکم صادر فرماتے ہیں۔ فرشتے عرض کرتے ہیں، اے جبرئیل علیہ الصلوٰۃ والسلام اللہ ﷻ و جل نے اپنے پیارے حبیب صلی اللہ تعالیٰ علیہ وسلم کی اُمت کی حاجات کے بارے میں کیا کیا؟ حضرت جبرئیل علیہ الصلوٰۃ والسلام فرماتے ہیں، اللہ ﷻ و جل نے اِن لوگوں پر خصوصی نظرِ کرم فرمائی اور چار قسم کے لوگوں کے علاوہ تمام لوگوں کو مُعاف فرما دیا۔ صحابہ کرام علیہم الرضوان نے عرض کی، یا رسول اللہ صلی اللہ تعالیٰ علیہ وسلم وہ چار قسم کے لوگ کون سے ہیں؟ ارشاد فرمایا، (۱) ایک تو عادی شرابی (۲) دوسرے والدین کے نافرمان (۳) تیسرے قَطْعِ رَحْمٰی کرنے والے (یعنی رشتہ داروں سے تعلقات توڑنے والے) اور (۴) چوتھے وہ لوگ جو آپس میں بَغْض و کینہ رکھتے ہیں اور آپس میں قَطْعِ تَعْلُق کرنے والے۔ (شُعْبُ الْاِيْمَان، ج ۳ ص ۳۳۶ حدیث ۳۶۹۵)

بد نصیب لوگ

میٹھے میٹھے اسلامی بھائیو! دیکھا آپ نے؟ سَبْزِ قَدْر کس قدر عظمت والی رات ہے۔ اِس رات میں ہر خاص و عام کو بخش دیا جاتا ہے تاہم عادی شرابی، ماں باپ کے نافرمان، قَطْعِ رَحْمٰی کرنے والے اور آپس میں پلا کسی شرعی مجبوری کے کینہ رکھنے والے اور اِس سبب سے آپس میں تعلقات مُنْقَطِع کرنے والے اِس عام بخشش سے محروم کر دیئے جاتے ہیں۔

توبہ کر لو!

میٹھے میٹھے اسلامی بھائیو! قہرِ قہار و غضبِ جبار ﷻ و جل سے لرز جانے کیلئے کیا یہ بات کافی نہیں؟ اور سَبْزِ قَدْر جیسی بائزکت رات بھی جن مجرموں کی بخشش نہیں کی جا رہی وہ کس قدر شدید مجرم ہوں گے؟ اِن گناہوں سے صدقِ دل سے توبہ کر لینی چاہئے اور حُقُوْقِ الْعِبَادِ والے معاملات بھی حل کر لئے جائیں بے شک اللہ ﷻ و جل کا فضل و کرم بے حد و بے انتہا ہے۔

حضرت سیدنا عبد بن صامت رضی اللہ تعالیٰ عنہ سے روایت ہے کہ بیٹھے بیٹھے آقا مکی مدنی مصطفیٰ صلی اللہ تعالیٰ علیہ وسلم باہر تشریف لائے تاکہ ہم کو شبِ قدر کے بارے میں بتائیں (کہ کس رات میں ہے) دو مسلمان آپس میں جھگڑ رہے تھے۔ آپ صلی اللہ تعالیٰ علیہ وسلم نے ارشاد فرمایا، میں اسلئے آیا تھا کہ تمہیں شبِ قدر بتاؤں لیکن فلاں فلاں شخص جھگڑ رہے تھے۔ اسلئے اس کا تعین اٹھالیا گیا اور ممکن ہے کہ اسی میں تمہاری بہتری ہو۔ اب اس کو (آخری عشرے کی) نویں، ساتویں اور پانچویں راتوں میں ڈھونڈو۔ (صحیح بخاری، ج ۱ ص ۶۶۳ حدیث ۲۰۲۳)

ہم تو شریف کے ساتھ شریف اور ---

بیٹھے بیٹھے اسلامی بھائیو! اس حدیثِ پاک میں ہمارے لئے کس قدر دروسِ عبرت ہے کہ بیٹھے بیٹھے آقا مکی مدنی مصطفیٰ صلی اللہ علیہ وسلم بتانے ہی والے تھے کہ شبِ قدر کون سی رات ہے کہ دو مسلمانوں کا باہم لڑنا مانع ہو گیا اور ہمیشہ ہمیشہ کیلئے شبِ قدر کو مخفی کر دیا گیا۔ اس سے اندازہ لگائیے کہ مسلمانوں کا آپس میں لڑائی جھگڑا کرنا رحمت سے کس قدر دُوری کا سبب بن جاتا ہے۔ مگر آہ! اب مسلمانوں کو کون سمجھائے؟ آج تو بڑے فخر سے کہا جا رہا ہے کہ 'میاں اس دُنیا میں شریف رہ کر تو گزارہ ہی نہیں، ہم تو شریفوں کے ساتھ شریف اور بد معاش کے ساتھ بد معاش ہیں!' صرف اس قول ہی پر اکتفا نہیں۔ اب تو معمولی سی بات پر پہلے زبَانِ درازی، پھر دُستِ اندازی، اس کے بعد چاقو بازی بلکہ گولیاں تک چل جاتی ہیں۔ افسوس! آج کل بعض مسلمان کبھی پٹھان بن کر کبھی پنجابی کہلا کر، کبھی مہاجر ہو کر، کبھی سندھی اور بلوچ قومیت کا نعرو لگا کر ایک دوسرے کا گلا کاٹ رہا ہے۔ ایک دوسرے کی اُملاک و اُموال کو آگ لگا رہا ہے۔ آپس میں ایک دوسرے کے خلاف صرف نسلی اور لسانی فرق کی بناء پر محاذ آرائی ہو رہی ہے۔ مسلمانو! آپ تو ایک دوسرے کے محافظ تھے آپ کو کیا ہو گیا ہے؟ ہمارے پیارے آقا صلی اللہ تعالیٰ علیہ وسلم کا فرمانِ عالیشان تو یہ ہے کہ مومنوں کی مثال ایک جسم کی طرح ہے کہ اگر ایک عضو کو تکلیف پہنچے تو سارا جسم اس تکلیف کو محسوس کرتا ہے۔ (صحیح بخاری، ج ۳ ص ۱۰۳ حدیث ۶۰۱۱)

ایک شاعر نے کتنے پیارے انداز میں سمجھایا ہے۔

مبتلائے دزد کوئی عضو ہر روتی ہے آنکھ

کس قدر ہمدرد سارے جسم کی ہوتی ہے آنکھ

بیٹھے بیٹھے اسلامی بھائیو! ہمیں آپس میں لڑائی جھگڑا کرنے کے بجائے ایک دوسرے کی ہمدردی اور نغمساری کرنی چاہئے۔

مسلمان ایک دوسرے کو مارنے، کاٹنے اور لوٹنے، ایک دوسرے کی دُکانیں اور اسبابِ جَلانے والا نہیں ہوتا۔

مسلمان مؤمن اور مہاجر کی تعریف

سیدنا فہالہ بن عبید رضی اللہ تعالیٰ عنہ سے روایت ہے کہ تاجدارِ رسالت، شہنشاہِ نبوت، پیکرِ جو دو سخاوت، سراپا رحمت، محبوبِ رب العزت عزوجل و صلی اللہ تعالیٰ علیہ وسلم نے حَاجَةُ الْوَدَاعِ کے موقع پر ارشاد فرمایا، کیا تمہیں مؤمن کے بارے میں خبر نہ دوں؟ پھر ارشاد فرمایا، مؤمن وہ ہے جس سے دوسرے مسلمان اپنی جان اور اپنے اموال سے بے خوف ہوں اور مسلمان وہ ہے جس کی زبان اور ہاتھ سے دوسرے مسلمان محفوظ رہیں اور مجاہد وہ ہے جس نے اطاعتِ خداوندی عزوجل کے معاملے میں اپنے نفس کیساتھ جہاد کیا اور مہاجر وہ ہے جس نے خطا اور گناہوں سے علیحدگی اختیار کی۔ (مستدرک للحاکم، ج ۱ ص ۱۵۸)

اور ارشاد فرمایا، کسی مسلمان کیلئے جائز نہیں کہ وہ کسی دوسرے مسلمان کی طرف (یا اُس کے بارے میں) اس قسم کے اشارے، کٹنائے سے کام لے جو اُس کی دل آزاری کا باعث ہو اور یہ بھی حلال نہیں کہ کوئی ایسی حرکت کی جائے جو کسی مسلمان کو ہراساں یا خوفزدہ کر دے۔ (اتحاف السادة المتقين، ج ۷ ص ۱۷۷)

طریقِ مصطفیٰ کو چھوڑنا ہے وجہ بربادی
اسی سے قوم دنیا میں ہوئی بے اقتدار اپنی

ناقابل برداشت خارش

حضرت سیدنا مجاہد رحمۃ اللہ تعالیٰ علیہ فرماتے ہیں کہ اللہ عزوجل بعض دوزخیوں کو ایسی خارش میں مبتلا کر دے گا کہ کھجاتے کھجاتے اُن کی کھال اُدھڑ جائے گی یہاں تک کہ اُن کی ہڈیاں ظاہر ہو جائیں گی۔ پھر یہ استائی دے گی کہ کہو، کیسی رہی یہ تکلیف؟ وہ کہیں گے کہ انتہائی سخت اور ناقابل برداشت ہے۔ تب انہیں بتایا جائے گا کہ دُنیا میں جو تم مسلمانوں کو ستایا کرتے تھے یہ اُس کی سزا ہے۔ (اتحاف السادة المتقين، ج ۷ ص ۱۷۵)

تکلیف دُور کرنے کا ثواب

مُضَوْرِ اِکْرَم، نُوْرِ مَجْسَم، شَاہِ بَنی آدَم، رَسُوْلِ مَحْتَشَم، شَلَفِ اُمِّ صَلی اللہ تعالیٰ علیہ وسلم نے ارشاد فرمایا، میں نے ایک شخص کو جنت میں گھومتے ہوئے دیکھا کہ جدھر چاہتا تھا نکل جاتا تھا۔ جانتے ہو کیوں؟ صرف اس لئے کہ اُس نے اس دُنیا میں ایک دَرَحْتِ رَاسْتِے سے اس لئے کاٹ دیا تھا تا کہ مسلمانوں کو راہ چلنے میں تکلیف نہ ہو۔ (صحیح مسلم، ص ۱۴۱۰ حدیث ۱۹۱۴)

بیٹھے بیٹھے اسلامی بھائیو! ان احادیثِ مبارکہ سے دَرسِ حاصل کیجئے اور آپس میں لڑائی جھگڑا اور لُٹ مار سے پرہیز کیجئے۔ اگر لڑنا ہی ہے تو مر دُودِ شیطان سے لڑیے، نَفْسِ اَمّارہ سے لڑائی کیجئے۔ بوقتِ جہاد دین کے دشمنوں سے قتال کیجئے۔ مگر آپس میں بھائی بھائی بن کر رہئے۔ آپس میں جھگڑا کرنے کا نقصانِ عظیم تو آپ نے دیکھ ہی لیا کہ شپِ قدر کی تَعْيِین اُٹھالی گئی اس کے علاوہ بھی آپس میں لڑائی جھگڑا کرنے سے نہ جانے کیسی کیسی عظیم نعمتوں اور رحمتوں سے ہمیں محروم کیا جاتا رہا ہوگا؟ اللہ عزّوجلّ ہمارے حالِ زار پر رَحْم فرمائے او اس بات کو سمجھنے کی توفیق عطا فرمائے کہ ہم اگرچہ پنجابی، پٹھان، سندھی، بلوچ، سرائیکی، مہاجر، بنگالی، پہاری وغیرہ قومیّت سے تعلق رکھتے ہوں مگر ہیں عَرَبِی آقا صلی اللہ تعالیٰ علیہ وسلم کے غلام۔ ہمارے پیارے آقا صلی اللہ تعالیٰ علیہ وسلم نہ پٹھان ہیں، نہ پنجابی، نہ بلوچ ہیں، نہ سندھی بلکہ آپ صلی اللہ تعالیٰ علیہ وسلم تو عربی ہیں۔ اے کاش! ہم حقیقی معنوں میں عَرَبِی آقا صلی اللہ تعالیٰ علیہ وسلم کے دامنِ کرم سے لپٹ کر رہیں اور تمام نسلی اور لسانی اختلافات کو بھلا کر ایک اور نیک بن جائیں۔

فرد قائم ربطِ ملت سے ہے تنہا کچھ نہیں موج ہے دریا میں اور بیرونِ دریا کچھ نہیں

مَدَنی انعامات کے کارڈز کو دیکھ کر آقا صلی اللہ تعالیٰ علیہ وسلم مسکرا رہے تھے

الحمد للہ عزّوجلّ دعوتِ اسلامی کے مَدَنی ماحول میں کسی قسم کا لسانی اور قومی اختلاف نہیں، ہر زبان بولنے والا اور ہر بڑ اداری سے تعلق رکھنے والا عَرَبِی آقا صلی اللہ تعالیٰ علیہ وسلم کے دامنِ کرم ہی میں پناہ گزین ہے۔ آپ بھی ہر دم دعوتِ اسلامی کے مَدَنی ماحول سے وابستہ رہئے اور اور عشقِ رسول صلی اللہ تعالیٰ علیہ وسلم میں ڈوبی ہوئی زندگی گزارنے کیلئے اپنے آپ کو مَدَنی انعامات کے سانچے میں ڈھال لیجئے۔ ترغیب و تخریص کیلئے ایک خوشگوار و خوشبودار مَدَنی بہار آپ کے گوش گزار کی جاتی ہے۔ چنانچہ

5 فروری 2005 میں تبلیغِ قرآن و سنت کی عالمگیر غیر سیاسی تحریک دعوتِ اسلامی کے عالمی مَدَنی مرکز فیضانِ مدینہ باب المدینہ کراچی میں مَدَنی قافلہ کو رس کرنے کیلئے تشریف لائے ہوئے راولپنڈی کے ایک مُبلّغ نے جو کچھ حلفیہ لکھ کر دیا اس کا خلاصہ ہے کہ میں عالمی مَدَنی مرکز فیضانِ مدینہ میں سو رہا تھا، سر کی آنکھیں تو کیا بند ہوئیں الحمد للہ عزّوجلّ دل کی آنکھیں کھل گئیں، عالمِ خواب میں دیکھا کہ سرکارِ رسالت مآب صلی اللہ تعالیٰ علیہ وسلم ایک بلند چوترے پر جلوہ افروز ہیں، قریب ہی مَدَنی انعامات کے کارڈز کی بوریاں رکھی ہوئی ہیں۔ سرورِ کائنات، شاہِ موجودات صلی اللہ تعالیٰ علیہ وسلم مَدَنی انعامات کے ایک ایک کارڈ کو مسکراتے ہوئے بغور ملاحظہ فرما رہے ہیں۔ پھر میری آنکھ کھل گئی۔

مَدَنی انعامات سے عطار ہم کو پیار ہے ان شاء اللہ دو جہاں میں اپنا بیڑا پار ہے

صَلُّوا عَلَی الْحَبِیْب! صَلَّى اللّٰهُ عَلَی مُحَمَّدًا!

حضرت سیدنا اسماعیل حقی رحمۃ اللہ تعالیٰ علیہ نقل فرماتے ہیں، یہ رات سلامتی والی رات ہے یعنی اس میں بہت سی چیزوں سے سلامتی ہے۔ اس رات میں بیماری، بثر اور آفات سے سلامتی ہے، اسی طرح آندھی، بجلی وغیرہ ایسی باتیں جن سے ڈر پیدا ہوتا ہو ان سے بھی سلامتی ہے بلکہ اس رات میں جو کچھ نازل ہوتا ہے وہ سلامتی، نفع اور خیر پر مشتمل ہوتا ہے اور نہ ہی اس میں شیطان بُرائی کروانے کی طاقت رکھتا ہے اور نہ ہی جادوگر کا جادو اس میں چلتا ہے بس اس رات میں سلامتی ہی سلامتی ہے۔ (روح البیان، ج ۱۰ ص ۳۸۵)

علامات شب قدر

حضرت سیدنا عبادہ بن صامت رضی اللہ تعالیٰ علیہ نے سرکارِ والا تبار، باذنِ پروردگار دو جہاں کے مالک و مختار، شہنشاہِ ابرار صلی اللہ تعالیٰ علیہ وسلم کی خدمتِ باریکت میں شبِ قدر کے بارے میں سوال کیا تو سرکارِ مدینہ منورہ، سردارِ مکہ مکرمہ صلی اللہ تعالیٰ علیہ وسلم نے ارشاد فرمایا، شبِ قدرِ رمضان المبارک کے آخری عشرہ کی طاق راتوں یعنی ایکس، تیسس، پچیس، ستائیس یا اٹھیسویس شب یا رمھان کی آخری شب میں ہے۔ تو جو کوئی ایمان کیساتھ بہ نیتِ ثواب اس مبارک رات میں عبادت کرے، اُسکے تمام گزشتہ گناہ بخش دیئے جاتے ہیں۔ اُسکی علامات میں سے یہ بھی ہے کہ وہ مبارک شب کھلی ہوئی، روشن اور بالکل صاف و خفاف ہوتی ہے۔ اس میں نہ زیادہ گرمی ہوتی ہے نہ زیادہ سردی بلکہ یہ رات معتدل ہوتی ہے۔ گویا کہ اس میں چاند کھلا ہوا ہوتا ہے۔ اس پوری رات میں شیاطین کو آسمان کے ستارے نہیں مارے جاتے۔ مزید نشانیوں میں سے یہ بھی ہے کہ اس رات کے گزرنے کے بعد جو صبح آتی ہے اُس میں سورج بغیر شعاع کے طلوع ہوتا ہے اور وہ ایسا ہوتا ہے گویا کہ چودھویں کا چاند۔ اللہ عزوجل نے اس دن طلوع آفتاب کے ساتھ شیطان کو نکلنے سے روک دیا ہے۔ (اس ایک دن کے علاوہ وہ ہر روز سورج کے ساتھ ساتھ

سَمْنَدِر کا پانی میٹھا ہو جاتا ہے

میٹھے میٹھے اسلامی بھائیو! حدیثِ پاک میں فرمایا گیا ہے کہ رَمَضَانُ المبارک کے آخری عشرہ کی طاق راتوں میں یا آخری رات میں سے چاہے وہ ۳۰ ویں شب ہو کوئی ایک رات شبِ قدر ہے۔ اس رات کو مخفی رکھنے میں ہزار ہا حکمتیں ہیں۔ جن میں یقیناً ایک حکمت یہ بھی ہے کہ مسلمان ہر رات اسی رات کی جستجو میں اللہ عزوجل کی عبادت میں گزارنے کی کوشش کریں کہ نہ جانے کون سی رات، شبِ قدر ہو۔ اسی حدیثِ پاک میں شبِ قدر کی بعض علامات بھی ارشاد فرمائی گئی ہیں۔ ان علامات کے علاوہ بھی دیگر روایت میں مزید علامات لَيْلَةُ الْقَدْرِ کا بیان کیا گیا ہے۔ ان علامات کو پالینا سب کے بس کی بات نہیں بلکہ یہ تو صرف اہل نظر ہی کا حصہ ہے۔ اللہ عزوجل بسا اوقات اپنے خاص بندوں پر ان کا ظہور فرماتا ہے۔ شبِ قدر کی ایک علامت یہ بھی ہے کہ اس رات میں سَمْنَدِر کا کھاری پانی میٹھا ہو جاتا ہے۔ نیز انسان و جنات کے علاوہ کائنات کی ہر شے اللہ عزوجل کی بزرگی کے اعتراف میں سجدہ ریز ہو جاتی ہے مگر یہ ہر ایک کو نظر نہیں آتا۔

حکایت 1

حضرت سیدنا عبید بن عمران رضی اللہ عنہ فرماتے ہیں، میں ایک رات بُحَيْرَةَ قُلُوم (قُلُوم نامی سَمْنَدِر) کے کنارے پر تھا اور اسی کھاری پانی سے وضو کرنے لگا۔ جب میں نے وہ پانی چکھا تو شہد سے بھی زیادہ میٹھا معلوم ہوا۔ مجھے بے حد تعجب ہوا۔ میں نے جب حضرت سیدنا عثمان غنی رضی اللہ تعالیٰ عنہ سے اس بات کا ذکر کیا تو انہوں نے فرمایا، اے عبید (رضی اللہ تعالیٰ عنہ)! وہ لَيْلَةُ الْقَدْرِ ہوگی۔ مزید فرمایا، جس شخص نے یہ رات اللہ عزوجل کی یاد میں گزاری اُس نے گویا ہزار ماہ سے بھی زیادہ عرصہ عبادت کی اور اللہ تعالیٰ اُس کے تمام گناہوں کو معاف فرمادے گا۔ (تذکرۃ الواعظین، ص ۲۲۶)

اللہ عزوجل کی اُن پر رحمت ہو اور ان کے صَدُ قے ہماری مغفرت ہو۔

حکایت 2

حضرت سیدنا عثمان ابن ابی العاص رضی اللہ تعالیٰ عنہ کے غلام نے اُن سے عرض کیا، اے آقا رضی اللہ تعالیٰ عنہ! مجھے کشتی بانی کرتے ایک عرصہ گزرا۔ میں نے دریا کے پانی میں ایک عجیب بات محسوس کی۔ جس کو میری عقل تسلیم کرنے سے انکار کرتی ہے۔ آپ رضی اللہ تعالیٰ عنہ نے پوچھا، وہ کیا عجیب بات ہے۔ عرض کیا، اے آقا رضی اللہ تعالیٰ عنہ! ہر سال ایک ایسی رات بھی آتی ہے کہ جس میں سَمْنَدِر کا پانی میٹھا ہو جاتا ہے۔ آپ رضی اللہ تعالیٰ عنہ نے غلام سے فرمایا، اس بار خیال رکھنا جیسے ہی رات میں پانی میٹھا ہو جائے تو مجھے مطلع کرنا۔ جب رَمَضَان کی ستائیسویں رات آئی تو غلام نے آقا سے عرض کی کہ آقا! آج سَمْنَدِر کا پانی میٹھا ہو چکا ہے۔ (روح البیان، ج ۱۰ ص ۳۸۱)

اللہ عزوجل کی اُن پر رحمت ہو اور ان کے صَدُ قے ہماری مغفرت ہو۔

ہمیں علامت کیوں نظر نہیں آتیں؟

بیٹھے بیٹھے اسلامی بھائیو! شبِ قدر کی مُتَعَدَّد علامات کا ذکر گزرا۔ ہمارے ذہن میں یہ سوال اُبھر سکتا ہے کہ ہماری عمر کے کافی سال گزرے ہر سال شبِ قدر آتی رہتی ہے تو کیا وجہ ہے کہ ہمیں کبھی اس کی علامات نظر نہیں آتیں؟ اس کے جواب میں علمائے کرام فرماتے ہیں، ان باتوں کا علم ہر ایک کو نہیں ہو سکتا کیوں کہ ان کا تعلق کُشف و کرامت سے ہے۔ اسے تو وہی دیکھ سکتا ہے جس کو بھیرت (یعنی قلبی نظر) کی نعمت حاصل ہو۔ ہر وقت مُعْصِیَّت کی مُخُوسْت میں لَت پَت رہنے والا گنہگار انسان ان نظاروں کو کیسے دیکھ سکتا ہے؟

آنکھ والا ترے جو بن کا تماشہ دیکھے دیدہ گور کو کیا آئے نظر کیا دیکھے

طاق راتوں میں ڈھونڈو

بیٹھے بیٹھے اسلامی بھائیو! اللہ عزوجل نے اپنی مَشِیَّت کے تختِ شبِ قدر کو پوشیدہ رکھا ہے۔ لہذا ہمیں یقین کے ساتھ نہیں معلوم کہ شبِ قدر کون سی رات ہوتی ہے۔

اُمُّ الْمُؤْمِنِیْنَ حضرت سیدِّ ثَنَا عَائِشَہ صَدِّیقَہ رَضِیَ اللہُ تَعَالَى عَنْہَا کہتی ہیں کہ میرے سر تاج، صاحبِ مُعْرَاجِ صلی اللہ تعالیٰ علیہ وسلم نے ارشاد فرمایا، شبِ قدر کو رَمَضَانَ الْمُبَارَک کے آخِرِی عَشْرَہ کی طاق راتوں یعنی اکیسویں، تیسویں، پچیسویں، ستائیسویں اور اٹھیسویں راتوں میں تلاش کرو۔ (بخاری، ج ۱ ص ۶۶۲ حدیث ۲۰۲۰)

آخری سات راتوں میں تلاش کرو!

حضرت سیدِّ نَاعِبِدُ اللہِ ابْنِ عُمَرَ رَضِیَ اللہُ تَعَالَى عَنْہُمَا روایت کرتے ہیں کہ نَحْر و بَد کے بادشاہ، دو عالم کے شہنشاہ، اُمّت کے خیر خواہ، آمِنہ کے مہر و ماہ صلی اللہ تعالیٰ علیہ وسلم رَضِیَ اللہُ تَعَالَى عَنْہَا کے صحابِہ کرام رضوان اللہ تعالیٰ علیہم اجمعین میں سے چند افراد کو خواب میں آخری سات راتوں میں شبِ قدر دکھائی گئی۔ بیٹھے بیٹھے آقا مَلْکِی مَدَنی مَصْطَفَی صلی اللہ تعالیٰ علیہ وسلم نے ارشاد فرمایا، میں دیکھتا ہوں کہ تمہارے خوابِ آخری سات راتوں میں مُتَّفِق ہو گئے ہیں۔ اس لئے اس کا تلاش کرنے والا اسے آخری سات راتوں میں تلاش کرے۔ (صحیح بخاری، ج ۱ ص ۶۶۰ حدیث ۲۰۱۵)

نیلۃ القدر پوشیدہ کیوں؟

میٹھے میٹھے اسلامی بھائیو! اللہ عزوجل کی سنتِ کریمہ ہے کہ اُس نے بعض اہم ترین معاملات کو اپنی مشیت سے بندوں پر پوشیدہ رکھا ہے۔ جیسا کہ منقول ہے کہ اللہ عزوجل نے اپنی رضا کو نیکیوں میں، اپنی ناراضگی کو گناہوں میں اور اپنے اولیاءِ رحمہم اللہ کو اپنے بندوں میں پوشیدہ رکھا ہے۔ اس کا خلاصہ یہی ہے کہ بندہ کسی بھی نیکی کو چھوٹی سمجھ کر چھوڑ نہ دے۔ کیونکہ وہ نہیں جانتا کہ اللہ عزوجل کس نیکی پر راضی ہو جائے۔ ہو سکتا ہے کہ نیکی بظاہر بہت ہی چھوٹی نظر آتی ہو اسی سے اللہ عزوجل راضی ہو جائے۔ مُتَعَدِّد احادیثِ مبارکہ سے یہی پتا چلتا ہے۔ مثلاً قیامت کے روز ایک بدکار عورت صرف اس نیکی کے عوض بخش دی جائیگی کہ اُس نے ایک پیاسے گتے کو دُنیا میں پانی پلا دیا تھا۔ اسی طرح اپنی ناراضگی کو گناہوں میں پوشیدہ رکھنے کی حکمت یہی ہے کہ بندہ کسی گناہ کو چھوٹا تھوڑا کر کے نہ کر بیٹھے بلکہ ہر گناہ سے بچتا ہی رہے۔ چونکہ بندہ نہیں جانتا کہ اللہ تبارک و تعالیٰ کس گناہ سے ناراض ہو جائے گا۔ لہذا وہ ہر گناہ سے پرہیز ہی کرے۔ اسی طرح اولیاءِ رحمہم اللہ تعالیٰ کو بندوں میں اسی لئے پوشیدہ رکھا ہے کہ انسان ہر نیک مسلمان کی رعایت و تعظیم بجالائے اور سوچے کہ ہو سکتا ہے کہ یہ ولی اللہ ہو..... ہو سکتا ہے وہ ولی اللہ ہو، اور ظاہر ہے جب ہم نیک لوگوں کا آداب و تعظیم کرنا سیکھ لیں گے۔ بدگمانی کی عادت نکال دیں گے اور سب مسلمانوں کو اپنے آپ سے اچھا تھوڑا کر کے نہ لگیں گے تو ہمارا معاشرہ بھی صحیح ہو جائیگا اور ان شاء اللہ عزوجل ہماری عاقبت بھی سُو رہ جائے گی۔

حکمتوں کے مدنی پہول

امام فخر الدین رازی رحمۃ اللہ تعالیٰ علیہ اپنی مشہور تفسیر، تفسیر کبیر میں فرماتے ہیں، اللہ عزوجل نے شبِ قدر کو چند وجود کی بناء پر پوشیدہ رکھا ہے۔ اول یہ کہ جس طرح دیگر اشیاء کو پوشیدہ رکھا، مثلاً اللہ عزوجل نے اپنی رضا کو اطاعتوں میں پوشیدہ فرمایا تاکہ بندے ہر اطاعت میں رغبت حاصل کریں۔ اپنے غضب کو گناہوں میں پوشیدہ فرمایا کہ گناہ سے بچتے رہیں۔ اپنے ولی کو لوگوں میں پوشیدہ رکھا تاکہ لوگ سب کی تعظیم کریں، قبولیتِ دُعاء کو دعاؤں میں پوشیدہ رکھا کہ سب دعاؤں میں مُبالغہ کریں اور اسمِ اعظم کو اسماء میں پوشیدہ رکھا کہ سب اسماء کی تعظیم کریں اور صلوة و سطنی کو نمازوں میں پوشیدہ رکھا کہ تمام نمازوں پر محافظت کریں اور قبولِ توبہ کو پوشیدہ رکھا کہ مُکلف (بندہ) توبہ کی تمام اقسام پر ہمیشگی اختیار کرے اور موت کا وقت پوشیدہ رکھا کہ مُکلف (بندہ) خوف کھاتا رہے۔ اسی طرح شبِ قدر کو بھی پوشیدہ رکھا کہ رَمَہانُ المبارک کی تمام راتوں کی تعظیم کریں۔ دوسرے یہ کہ گویا اللہ عزوجل ارشاد فرماتا ہے، اگر میں شبِ قدر کو مُعین کر دیتا اور یہ کہ میں گناہ پر تیری جُراءت کو بھی جانتا ہوں تو اگر کبھی شہوت تجھے اس رات میں معصیت کے کنارے پر لا چھوڑتی اور تو گناہ میں مبتلا ہو جاتا تو تیرا اس رات کو جاننے کے باوجود گناہ کرنا لاعلمی کے ساتھ گناہ کرنے سے بڑھ کر سخت ہوتا۔ پس اس سبب سے میں نے اسے پوشیدہ رکھا۔ مروی ہے کہ

سرکارِ صلی اللہ تعالیٰ علیہ وسلم مسجد شریف میں تشریف لائے تو ایک شخص کو سوئے ہوئے ملاحظہ فرمایا، ارشاد فرمایا، اے علی کزَمَ اللہ تعالیٰ وَجْهَهُ الْکَرِيمِ اسے اٹھاؤ کہ وضو کر لے۔ حضرت علی کزَمَ اللہ تعالیٰ وَجْهَهُ الْکَرِيمِ نے اسے بیدار فرمایا، پھر عرض کی، یا رسول اللہ صلی اللہ تعالیٰ علیہ وسلم آپ صلی اللہ تعالیٰ علیہ وسلم تو نیکی کی طرف زیادہ سبقت فرمانے والے ہیں آپ صلی اللہ تعالیٰ علیہ وسلم نے خود اسے بیدار کیوں نہ فرمایا؟ ارشاد فرمایا، اس لئے کہ اس کا تجھے انکار کر دینا کُفْر نہیں لہذا میں نے اس کے جُرم میں تخفیف کیلئے ایسا کیا۔ تو جب رَحْمَتِ رسول صلی اللہ تعالیٰ علیہ وسلم کا یہ حال ہے تو اب اسی پر رب تعالیٰ کی رَحْمَت کو قیاس کرو کہ اس کا کیا عالم ہوگا گویا کہ اللہ عزوجل ارشاد فرما رہا ہے، اگر تُو شپ قدر کو جانتا اور اس میں عبادت کرتا تو ہزار ماہ سے زیادہ کا ثواب کماتا اور اگر اس میں معصیت (گناہ) کرتا تو ہزار مہینے کی سزا پاتا اور سزا کا دَفْع کرنا ثواب لینے سے اُوْلیٰ (یعنی بہتر) ہے۔ تیسرے یہ کہ میں نے اس رات کو پوشیدہ رکھا تا کہ مُکَلَّف (بندہ) اس کی طلب میں محنت کرے اور اس محنت کا ثواب کمائے۔ چوتھے یہ کہ جب بندے کو شپ قدر کا یقین حاصل نہ ہوگا تو رَمضانُ الْمُبَارَک کی ہر رات میں اللہ عزوجل کی اطاعت میں کوشش کرے گا اس اُمید پر کہ ہو سکتا ہے کہ یہی رات شپ قدر ہو۔ تو ان کے ساتھ اللہ عزوجل نے فرشتوں کو تَشْبِیہ (تم۔ بی۔ ہ) فرمائی اور ارشاد فرمایا کہ تم ان (انسانوں) کے بارے میں کہتے تھے کہ جھگڑا کریں گے اور خون بہائیں گے، حالانکہ یہ تو اس کی اِن گمان شدہ رات میں محنت و کوشش ہے اگر میں اسے اس رات کا علم عطا کر دیتا تو پھر کیسا ہوتا.....؟ تو یہاں اللہ عزوجل کے اس قول کا بھید کھلا کہ جو فرشتوں کو جو اب ارشاد فرمایا تھا۔ جب اللہ عزوجل نے ان سے ارشاد فرمایا کہ

اِنِّیْ جَاعِلٌ فِی الْاَرْضِ خَلِیْفَةً ط (پ، سورۃ البقرہ: ۳۰)

ترجمہ کنزالایمان : میں زمین میں اپنا نائب بنانے والا ہوں۔

تو فرشتوں نے عرض کی:-

قَالُوا اَتَجْعَلُ فِیْهَا مَنْ یَفْسِدُ فِیْهَا وَیَسْفِكُ الدِّمَآءَ ج وَنَحْنُ نُسَبِّحُ بِحَمْدِكَ وَنُقَدِّسُ لَكَ ط

ترجمہ کنزالایمان : بولے، کیا ایسے کو نائب کرے گا جو اس میں فساد پھیلانے کا اور خونریزیاں کرے گا

اور ہم تجھے سراہتے ہوئے تیری تسبیح کرتے اور تیری پاکی بولتے ہیں۔ (پ، سورۃ البقرہ: ۳۰)

تو پھر یہ ارشاد فرمایا کہ

قَالَ اِنِّیْ اَعْلَمُ مَا لَا تَعْلَمُوْنَ (پ، سورۃ البقرہ: ۳۰)

ترجمہ کنزالایمان : فرمایا، مجھے معلوم ہے جو تم نہیں جانتے۔

تو آج اسی قول کا بھید کھولا گیا۔ (تفسیر کبیر، ج ۱۱ ص ۲۲۹)

سال میں کوئی بھی رات شب قدر ہو سکتی ہے!

چنانچہ بے شمار مَصْلِحَاتوں کی بناء پر لَيْلَةُ الْقَدْرِ کو پوشیدہ رکھا گیا ہے تاکہ اللہ عزوجل کے نیک بندے اُس کی تلاش میں سارا سال ہی لگے رہیں اور یوں ہر حال میں وہ نیکیاں کمانے میں کوشاں رہیں۔ اس کے تعین میں علمائے کرام رحمہم اللہ تعالیٰ کا بے حد اختلاف پایا جاتا ہے۔ بعض بزرگوں رحمہم اللہ تعالیٰ کے نزدیک تو شب قدر پورے سال میں پھرتی رہتی ہے۔ مثلاً حضرت سیدنا عبداللہ ابن مسعود رضی اللہ تعالیٰ عنہ کا فرمان ہے، شب قدر کو وہی شخص پاسکتا ہے جو سارا ہی سال راتوں کو متوجہ رہے۔ اسی قول کی تائید کرتے ہوئے امام العارفین سیدنا شیخ محی الدین ابن عربی رحمۃ اللہ تعالیٰ علیہ فرماتے ہیں کہ میں نے شَعْبَانَ الْمُعْظَم کی پندرہویں شب (یعنی شب براءت) اور ایک بار شعبان المعظم ہی کی انیسویں شب میں شب قدر کو پایا ہے۔ نیز رمضان المبارک کی تیرہویں شب اور اٹھارہویں شب کو بھی دیکھا اور مختلف سالوں میں رمضان المبارک کے آخری عشرہ کی ہر طاق رات میں اس کو پایا ہے۔ مزید فرماتے ہیں کہ اگرچہ زیادہ تر شب قدر رمضان شریف میں ہی پائی جاتی ہے تاہم میرا تجربہ تو یہی ہے کہ یہ پورا سال گھومتی رہتی ہے۔ یعنی ہر سال کیلئے اس کی کوئی ایک ہی رات مخصوص نہیں ہے۔

رحمت کونین صلی اللہ تعالیٰ علیہ وسلم کی بمع شیخین رضی اللہ تعالیٰ عنہم جلوہ گری

الحمد للہ عزوجل دعوتِ اسلامی کے مدنی ماحول میں رمضان المبارک کے اعتکاف کی خوب بہاریں ہوتی ہیں دُنیا کے مختلف مقامات پر اسلامی بھائی مساجد میں اور اسلامی بہنیں مسجدِ بیت میں اعتکاف کی سعادت حاصل کرتے اور خوب جلوے سمیٹتے ہیں۔
ترغیب کیلئے ایک بہار آپ کے گوش گزار کی جاتی ہے۔ چنانچہ

تحصیل لیاقت پور، ضلع رحیم یار خان (پنجاب پاکستان) کے ایک نوجوان اسلامی بھائی حلقہ قافلہ ذمہ دار کے بیان کالٹ لُباب ہے: میں فلموں کا ایسا رسیا تھا کہ ہمارے گاؤں کی سی ڈیز کی دکان کی تقریباً آدھی سی ڈیز دیکھ چکا تھا۔ الحمد للہ عزوجل مجھے طلبانی گاؤں کی مدنی مسجد میں آخری عشرہ رمضان المبارک ۱۴۲۲ھ (2001) کے اعتکاف کی سعادت نصیب ہو گئی۔ دعوتِ اسلامی کے عاشقانِ رسول کی صحبت کی برکتوں کے کیا کہنے! 27 رمضان المبارک کا ناقابلِ فراموش ایمان افروز واقعہ تحدیثِ نعمت کیلئے عرض کرتا ہوں: شب بھر بیدار رہ کر میں نے خوب رو رو کر سرکارِ نامدار صلی اللہ تعالیٰ علیہ وسلم سے دیدار کی بھیک مانگی۔ الحمد للہ عزوجل صبح دم مجھ پر خصوصی بابِ کرم کھل گیا، میں نے عالمِ گنودگی میں اپنے آپ کو مسجد کے اندر پایا، اتنے میں اعلان کیا گیا سرکارِ مدینہ صلی اللہ تعالیٰ علیہ وسلم تشریف لائیں گے اور نماز کی امامت فرمائیں گے، کچھ ہی دیر میں رحمتِ کونین، سلطانِ دارین، نانائے حسنین، ہم دکھیا دلوں کے حُجین، بمع شیخین کریمین صلی اللہ تعالیٰ علیہ وسلم رضی اللہ تعالیٰ عنہم جلوہ نما ہو گئے اور میری آنکھ کھل گئی۔ صرف ایک جھلک نظر آتے ہی وہ حسین جلوہ نگاہوں سے اوجھل ہو گیا، اس پر دل ایک دم بھر آیا اور آنکھوں سے سیلِ اشک رواں ہو گیا یہاں تک کہ روتے روتے میری ہچکیاں بندھ گئیں۔ اے کاش!

اتنی دیر تک ہو دیدِ مُصْحَفِ عَارِضِ نَصِيبِ
حِفْظِ كَرَلُوں نَاظِرِه پڑھ کے قرآنِ جَمَالِ

الحمد للہ عزوجل اس کے بعد میرے دل میں تبلیغِ قرآن و سنت کی عالمگیر غیر سیاسی تحریک دعوتِ اسلامی کی مَحَبَّت اور بڑھ گئی بلکہ میں دعوتِ اسلامی ہی کا ہو کر رہ گیا۔ گھر سے ترکیب بنا کر میں بابِ المدینہ کراچی کا رُخ کیا اور درسِ نظامی کرنے کیلئے جَامِعَةُ الْمَدِينَةِ میں داخلہ لے لیا۔ یہ بیان دیتے وقت دَرَجَةُ اُولٰی میں علمِ دین حاصل کرنے کے ساتھ ساتھ تنظیمی طور پر ایک ذیلی حلقے کے قافلہ ذمہ دار کی حیثیت سے دعوتِ اسلامی کے مدنی کاموں کی دھومیں مچانے کی کوشش کر رہا ہوں۔

جلوہ یار کی آرزو ہے اگر
میٹھے آقا ﷺ کریں گے کرم کی نظر
مدنی ماحول میں کرلو تو تم اعتکاف
مدنی ماحول میں کرلو تو اعتکاف

صَلُّوا عَلٰی الْحَبِيبِ!
صَلِّ اللّٰهُ عَلٰی مُحَمَّدًا!

امام اعظم رحمۃ اللہ تعالیٰ علیہ کے دو اقوال

حضرت سیدنا امام اعظم ابوحنیفہ رضی اللہ تعالیٰ عنہ سے اس بارے میں دو قول منقول ہیں:-

(۱) لَيْلَةُ الْقَدْرِ رَمَضَانَ الْمُبَارَكِ هِيَ فِي مِثْلِهَا لَيْلَةُ كَوْنِي رَاتٍ مُعَيَّنَةٍ نَحْنُ نَسْتَعِينُ بِهَا. جبکہ سیدنا امام ابو یوسف اور سیدنا امام محمد رحمۃ اللہ تعالیٰ علیہما

کے نزدیک رَمَضَانَ کی آخری پندرہ راتوں میں لَيْلَةُ الْقَدْرِ ہے۔

(۲) سیدنا امام اعظم ابوحنیفہ رضی اللہ تعالیٰ عنہ کا ایک مشہور قول یہ ہے کہ لَيْلَةُ الْقَدْرِ پورے سال گھومتی رہتی ہے کبھی ماہِ رَمَضَانَ

المُبَارَكِ میں ہوتی ہے اور کبھی دوسرے مہینوں میں یہی قول سیدنا عبد اللہ ابن عباس ابن مسعود اور سیدنا عکرمہ رضی اللہ تعالیٰ عنہم اجمعین

سے بھی منقول ہے۔ (عمدۃ القاری، ج ۸ ص ۲۵۳ حدیث ۲۰۱۵)

سیدنا امام شافعی رحمۃ اللہ تعالیٰ علیہ کے نزدیک شبِ قَدْرِ رَمَضَانَ الْمُبَارَكِ کے عشرۃِ اخیرہ میں ہے اور اس کا دِن مُعَيَّنٌ ہے

اس میں قیامت تک تبدیلی نہیں ہوگی۔ (عمدۃ القاری، ج ۸ ص ۲۵۳، الحدیث ۲۰۱۵)

شب قدر بدلتی رہتی ہے

سیدنا امام مالک رحمۃ اللہ تعالیٰ علیہ کے نزدیک شبِ قدرِ رَمَضَانَ الْمُبَارَكِ کے آخری عشرہ کی طاق راتوں میں ہوتی ہے مگر اس کیلئے

کوئی ایک رات مخصوص نہیں، ہر سال ان طاق راتوں میں گھومتی رہتی ہے، یعنی کبھی تو اکیسویں شبِ لَيْلَةُ الْقَدْرِ ہو جاتی ہے

تو کبھی تیسویں، کبھی پچیسویں تو کبھی ستائیسویں اور کبھی اٹنیسویں شب بھی شبِ قدر ہو جایا کرتی ہے۔ (تفسیر صاوی، ج ۶ ص ۲۳۰۰)

ابو الحسن رحمۃ اللہ تعالیٰ علیہ عراقی اور شب قدر

بعض بزرگوں نے حضرت سیدنا شیخ ابو الحسن عراقی رحمۃ اللہ تعالیٰ علیہ کا ارشاد نقل کیا ہے کہ آپ رحمۃ اللہ تعالیٰ علیہ فرماتے ہیں،

میں جب سے بالغ ہوا ہوں الحمد للہ عز وجل کبھی ایسا نہیں ہوا کہ میں نے شبِ قدر کو نہ دیکھا ہو۔ پھر اپنا تجربہ ارشاد فرماتے ہیں،

جب کبھی اتوار یا بدھ کو پہلا روزہ ہوا تو اٹنیسویں شب، اگر پیر کا پہلا روزہ ہوا تو اکیسویں شب، اگر پہلا روزہ منگل یا جمعرات کو ہوا

تو ستائیسویں شب اگر پہلا روزہ جمعرات کو ہوا تو پچیسویں شب اور اگر پہلا روزہ ہفتہ کو ہوا تو میں نے تیسویں شب میں

شبِ قدر کو پایا۔ (نزہۃ المجالس، ج ۱ ص ۲۲۳)

ہر رات عبادت میں گزارنے کا آسان نسخہ

غَرَابِثُ الْقُرْآنِ، ص ۱۸۲ پر ایک روایت نقل کی گئی ہے کہ جو شخص رات میں یہ دُعاتین مرتبہ پڑھ لیگا تو اُس نے گویا شبِ قَدْر کو پالیا۔ لہذا ہر رات اس دُعاء کو پڑھ لینا چاہئے۔ دُعاء یہ ہے:-

لَا إِلَهَ إِلَّا اللَّهُ الْخَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

یعنی، خدائے حلیم و کریم کے سوا کوئی عبادت کے لائق نہیں، اللہ عزوجل پاک ہے جو ساتوں آسمانوں اور عرشِ عظیم کا پروردگار ہے۔ رضائے الہی عزوجل کے خواہش مندو! ہو سکے تو سارا ہی سال ہر رات میں خصوصی اہتمام کے ساتھ کچھ نہ کچھ نیک عمل ضرور کر لینا چاہئے کہ نہ جانے کب شبِ قَدْر ہو جائے۔ ہر رات میں دو فرض نمازیں آتی ہیں، مغرب و عشاء کم از کم دونوں نمازوں کی جماعت کا تو خوب ہی اہتمام ہونا چاہئے کہ اگر شبِ قَدْر میں ان کی جماعت نصیب ہوگئی تو ان شاء اللہ عزوجل بیڑا ہی پار ہے۔ بلکہ روزانہ عشاء و فجر کی جماعت کی بھی خصوصیت کیساتھ عادت ڈال لیجئے۔ مدینے کے سلطان، رحمتِ عالمیان، سرورِ ذیشان صلی اللہ تعالیٰ علیہ وسلم کا فرمانِ عالیشان ہے، جس نے عشاء کی نماز باجماعت پڑھی، اُس نے گویا آدھی رات قیام کیا اور جس نے فجر کی نماز باجماعت ادا کی اُس نے گویا پوری رات قیام کیا۔ (صحیح مسلم، ص ۳۲۹ حدیث ۶۵۶)

امام جلال الدین سیوطی شافعی رحمۃ اللہ تعالیٰ علیہ سرکارِ مدینہ صلی اللہ تعالیٰ علیہ وسلم کا فرمانِ رحمتِ نشانِ نقل کرتے ہیں، جس نے عشاء کی نماز باجماعت پڑھی تحقیق اُس نے لَيْلَةُ الْقَدْرِ سے اپنا حصہ کر لیا۔ (الجامع الصغیر، ص ۵۳۲ حدیث ۸۷۹۶)

ستائیسویں شب کی قدر کریں

اللہ عزوجل کی رحمت کے مٹکا شیو! اگر تمام سال یہی عادتِ جماعت رہی تو شبِ قدر میں بھی ان دونوں نمازوں کی جماعت ان شاء اللہ عزوجل نصیب ہو جائے گی اور رات بھر سوئے رہنے کے باوجود بھی ان شاء اللہ عزوجل روزانہ کی طرح شبِ قدر میں بھی تمام رات عبادت کرنے کا ثواب مل جائے گا۔

اگر قَدْر دانی تو ہر شب، شبِ قَدْر اُست

جن راتوں میں شبِ قدر ہونے کا زیادہ امکان ہے مثلاً رمضان المبارک کا آخری عشرہ یا کم از کم اُس کی طاق راتیں ان میں تو عبادت کا خاص اہتمام ہونا چاہئے اور خاص کر ستائیسویں شب کہ اس رات کے بارے میں قوی تر گمان شبِ قدر ہونے کا ہے۔ اس رات کو تو غفلت میں گنوانا ہی نہیں چاہئے۔ ستائیسویں رات تو خصوصاً توبہ و استغفار اور زُکُور و دُور کی تکرار میں گزارنا چاہئے۔

شب قدر میں پڑھنے

امیر المؤمنین حضرت مولائے کائنات، علی المرتضیٰ، شیر خدا کَرَّمَ اللهُ وَجْهَهُ الْكَرِيمَ فرماتے ہیں، جو کوئی شب قدر میں سُورَةُ الْقَدْرِ سات بار پڑھتا ہے اللہ عزوجل اُسے ہر بلا سے محفوظ فرمادیتا ہے اور ستر ہزار فرشتے اس کیلئے جنت کی دُعا کرتے ہیں اور جو کوئی (سال بھر میں جب بھی) جُمُعہ کے روز نماز جمعہ سے قبل تین بار پڑھتا ہے اللہ عزوجل اُس روز کے تمام نماز پڑھنے والوں کی تعداد کے برابر نیکیاں لکھتا ہے۔ (نزہۃ المجالس، ج ۱ ص ۲۲۳)

شب قدر کی دُعا

اُمُّ الْمُؤْمِنِينَ حضرت سیدتنا عائشہ صدیقہ رضی اللہ تعالیٰ عنہا روایت فرماتی ہیں، میں نے اپنے سر تاج، صاحبِ معراج صلی اللہ تعالیٰ علیہ وسلم کی خدمتِ بابرکت میں عرض کیا، یا رسول اللہ عزوجل و صلی اللہ تعالیٰ علیہ وسلم! اگر مجھے شب قدر کا علم ہو جائے تو کیا پڑھوں؟ سرکارِ ابدِ قرار، شفیعِ روزِ ہمارِ صلی اللہ تعالیٰ علیہ وسلم نے ارشاد فرمایا، اِس طرح دُعا مانگو:-

اَللّٰهُمَّ اِنَّكَ عَفُوٌّ تُحِبُّ الْعَفْوَ فَاعْفُ عَنِّي (جامع ترمذی، ج ۵ ص ۳۰۶ حدیث ۳۵۲۳)

یعنی، اے اللہ عزوجل بیشک تُو معاف فرمانے والا ہے اور مُعافی دینے کو پسند بھی کرتا ہے لہذا مجھے بھی معاف فرما دے۔
بیٹھے بیٹھے اسلامی بھائیو! کاش! روزانہ رات کو ہم اِس دُعا کو کم از کم ایک بار ہی پڑھ لیا کریں کہ کبھی تو شب قدر نصیب ہو جائیگی۔
ورنہ کم از کم ستائیسویں شب تو اِس دُعا کو بار بار پڑھنا چاہئے۔ اِس کے علاوہ بھی ستائیسویں شب کو اللہ عزوجل توفیق دے تو شب بیداری کر کے دُرد و سلام کی کثرت کریں، اجتماعِ ذکر و نعتِ مُیَسَّر آئے تو اُس میں شرکت فرمائیے اور نوافل میں وقت گزارنے کی کوشش کیجئے۔

شب قدر کے نوافل

حضرت سیدنا اسماعیلؑ رحمۃ اللہ تعالیٰ علیہ تفسیرِ روح البیان میں یہ روایت نقل کرتے ہیں، جو شب قدر میں اخلاص نیت سے نوافل پڑھے گا اُس کے اگلے پچھلے گناہ معاف ہو جائیں گے۔ (روح البیان، ج ۱۰ ص ۴۸۰)

سرکارِ مدینہ صلی اللہ تعالیٰ علیہ وسلم جب رمضان المبارک کے آخری دس دن آتے تو عبادت پر کمر باندھ لیتے ان میں راتوں کو جاگا کرتے اور اپنے اہل کو جاگایا کرتے۔ (سنن ابن ماجہ، ج ۲ ص ۳۵۷ حدیث ۱۷۶۸)

حضرت سیدنا اسماعیلؑ رحمۃ اللہ تعالیٰ علیہ نقل کرتے ہیں کہ بُرگان دین رَحْمَتُ اللّٰهِ الْمُبِينِ اس عشرے کی ہر رات میں دو رکعت نقل شب قدر کی نیت سے پڑھا کرتے تھے۔ نیز بعض اکابر سے منقول ہے کہ جو ہر رات دس آیات اس نیت سے پڑھ لے تو اس کی بَرَکت اور ثواب سے محروم نہ ہوگا اور فقیہ ابو الیث سمرقندی رحمۃ اللہ تعالیٰ علیہ فرماتے ہیں، شب قدر کی کم سے کم نماز دو رکعت ہے اور زیادہ سے زیادہ ہزار رکعت (نوافل) اور درمیانہ درجہ دو سو رکعت ہے، اور ہر رکعت میں اوسط قراءت یہ ہے کہ سورہ فاتحہ کے بعد ایک مرتبہ سورہ قدر اور تین مرتبہ سورہ اخلاص پڑھے اور ہر دو رکعت کے بعد سلام پھیرے اور سلام کے بعد سرکارِ مدینہ صلی اللہ تعالیٰ علیہ وسلم پر دُرودِ پاک بھیجے اور پھر نماز کیلئے کھڑا ہو جائے یہاں تک کہ اپنا سو رکعت کا یا اس سے کم یا اس سے زیادہ کا جو ارادہ کیا ہو پورا کرے تو ایسا کرنا اس شب قدر کی جلالتِ قدر جو کہ اللہ عزوجل نے بیان فرمائی اور جو سرکارِ دو عالم صلی اللہ تعالیٰ علیہ وسلم نے اس کے قیام کے متعلق ارشاد فرمایا ہے اس کیلئے اسے کفایت کرے گا۔ (روح البیان، ج ۱۰ ص ۴۸۳)

میٹھے میٹھے اسلامی بھائیو! یقیناً یہ رات مُنہج بَرَکات ہے۔ چنانچہ حضور انور، شافعِ محشر، مدینے کے تاجور، باذن رب اکبر غیبوں سے باخبر، محبوبِ داؤد و جل صلی اللہ تعالیٰ علیہ وسلم نے فرمایا، تم پر ایک ایسا مہینہ آیا ہے جس میں ایک رات ایسی ہے جو ہزار مہینوں سے بہتر ہے جو اس رات سے محروم رہ گیا وہ پوری بھلائی سے محروم رہ گیا اور شب قدر کی بھلائی سے محروم نہیں رہتا مگر اصلی محروم۔

(مشکوٰۃ، ج ۱ ص ۳۷۲ حدیث ۱۹۶۳)

ایسی رحمتوں اور بَرَکتوں والی رات کو گنونا بہت بڑے محروم ہونے کی دلیل ہے۔ لہذا سب کو چاہئے کہ شب قدر کی پورے رمضان المبارک میں تلاش کریں ورنہ کم از کم ستائیسویں شب کو تو ضرور عبادت میں گزاریں۔

اے ہمارے پیارے پیارے اللہ عزوجل اپنے پیارے حبیب صلی اللہ تعالیٰ علیہ وسلم کے طفیل ہم گنہگاروں کو لَيْلَةُ الْقَدْرِ کی بَرَکتوں سے مالا مال کرو اور زیادہ سے زیادہ اپنی عبادت کی توفیق مَرَحمت فرما۔

آمِنِينَ بِجَاهِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَسَلَّمَ

لَيْلَةُ الْقَدْرِ مِیں مَطَّلَعِ الْفَجْرِ حَق

مانگ کی استقامت پہ لاکھوں سلام

(حدائقِ بخشش)

بیداری میں دیدار ہو گیا کس کا؟

بیٹھے بیٹھے اسلامی بھائیو! تبلیغِ قرآن و سنت کی عالمگیر غیر سیاسی تحریک دعوتِ اسلامی کے سنتوں کی تربیت کے مدنی قافلوں میں عاشقانِ رسول کے ساتھ سنتوں بھرے سفر کا معمول بنائے ان شاء اللہ عزوجل شبِ قدر پانے کا جذبہ نصیب ہوگا۔ ترغیب کیلئے مدنی قافلے کی ایک خوشبودار بہار آپ کے گوش گزار کرتا ہوں۔ چنانچہ

نیوکراچی کے ایک اسلامی بھائی کے بیان کا خلاصہ ہے: میں نے پہلی بار 12 دن کے مدنی قافلے میں سفر کی سعادت حاصل کی، نواب شاہ (باب الاسلام سندھ) کی ایک مسجد میں ہمارا مدنی قافلہ قیام پذیر ہوا۔ نیکیوں کی طرف رغبت کم ہونے کے سبب دل اُچاٹ سا تھا۔ ایک دن صحنِ مسجد میں جدوَل کے مطابق سنتوں بھر اُحلقہ قائم تھا کہ دھوپ آگئی۔ ایک اسلامی بھائی اُٹھ کر مسجد کے اندرونی حصے میں چلے گئے۔ کچھ ہی دیر بعد مسجد کے اندرونی حصے میں ایک آواز بلند ہوئی۔ سب اُس طرف مُتَوَجِّہ ہوئے اتنے میں وہی اسلامی بھائی روتے ہوئے برآمد ہوئے اور کہنے لگے، ابھی ابھی جاگتی حالت میں مجھے سبز سبز عمامہ سجائے ہوئے، روشن چہرے والے ایک بزرگ نظر آئے جو کچھ اس طرح فرما رہے تھے، صحن کے اندر دھوپ میں سُنتیں سیکھنے والے زیادہ ثواب کما رہے ہیں۔ یہ سن کر تمام شرکائے مدنی قافلہ اُشکبار ہو گئے اور میں بھی بہت ہی مُتَأَثِّر ہوا اور میں نے دل ہی دل میں ٹھان لی کہ اب کبھی دعوتِ اسلامی کا مدنی ماحول نہیں چھوڑوں گا۔ الحمد للہ عزوجل تو مدنی قافلوں میں سفر کی عادت میری فطرتِ ثانیہ بن چکی ہے۔ ایک بار ہمارا مدنی قافلہ میر پور خاص (باب الاسلام سندھ) میں ٹھہرا ہوا تھا۔ ایک عاشقِ رسول نے بتایا کہ تہجد کے وقت میں نے دیکھا سارے قافلے والوں پر نور کی برسات ہو رہی ہے۔ اس سے مزید جذبہ ملا۔ الحمد للہ عزوجل یہ بیان دیتے ہوئے مجھے دعوتِ اسلامی کے مدنی کاموں میں سے مدنی انعامات کی علقا قائی ذمہ داری ملی ہوئی ہے۔

ادھی دھوپ میں نہ بیٹھیں

ٹھٹھے ٹھٹھے اسلامی بھائیو! دیکھا آپ نے! مدنی قافلے والوں پر کیا خوب کرم کی بارشیں ہوتی ہیں! غالباً وہ موسم سخت گرمیوں کا نہیں ہوگا اور صبح کی ٹھنڈی ٹھنڈی دھوپ میں دیوانے سنتیں سیکھنے میں مشغول ہوں گے اور ان کی حوصلہ افزائی کی ترکیب بنی ہوگی۔ ورنہ بلاوجہ سخت دھوپ میں سنتیں سیکھنے کا حلقہ لگانا مناسب نہیں کہ اس سے یکسوئی حاصل نہیں ہوگی اور سیکھنے میں بھی غلط فہمیوں کا امکان رہے گا۔ تحصیلِ علم دین کیلئے پرسکون ماحول ہونا چاہئے۔ جسم کے کچھ حصے پر دھوپ آرہی ہو تو سنت یہ ہے کہ وہاں سے ہٹ جائے۔ یعنی یا تو مکمل چھاؤں میں رہے یا پھر مکمل دھوپ میں۔ چنانچہ حضرت سیدنا ابو ہریرہ رضی اللہ تعالیٰ عنہ سے روایت ہے، اللہ کے پیارے حبیب، حبیبِ لبیب، طبیبوں کے طبیب عزوجل و صلی اللہ تعالیٰ علیہ وسلم کا فرمانِ شفقت نشان ہے، جب کوئی شخص سائے میں ہو اور سایہ سمٹ گیا، کچھ سائے میں ہو گیا کچھ دھوپ میں تو وہاں سے اٹھ جائے۔ (سنن ابی داؤد، ج ۴ ص ۳۳۸، حدیث ۴۸۲۱)

اولیا کا کرم، خوب لوٹیں گے ہم
دھوپ میں چھاؤں میں، جاؤں میں آؤں میں
آؤ مل کر چلیں، قافلے میں چلو
سب یہ نیت کریں، قافلے میں چلو
ہوتی ہیں سب سین نور کی بارشیں
سب نہانے چلیں قافلے میں چلو

صَلَّى اللّٰهُ عَلٰى مُحَمَّدٍ!

صَلُّوْا عَلٰى الْحَبِيْبِ!

جنت میں بھی علماء کی حاجت ہوگی

مدینے کے سلطان، رحمتِ عالمیان، سرورِ ذیشان صلی اللہ تعالیٰ علیہ وسلم کا فرمانِ پُر نور ہے، جنتی جنت میں علماءِ کرام کے محتاج ہونگے، اسلئے کہ وہ ہر جمعہ کا اللہ تعالیٰ کے دیدار سے مُشرف ہونگے۔ اللہ تعالیٰ فرمائیگا، **تَمَنُّوْا عَلٰی مَا سِئَلْتُمْ** یعنی مجھ سے مانگو، جو چاہو۔ وہ جنتی علماءِ کرام کی طرف مُتَوَجِّہ ہونگے کہ اپنے ربِّ کریم عزوجل سے کیا مانگیں؟ وہ فرمائیں گے، یہ مانگو وہ مانگو، جیسے وہ لوگ دُنیا میں علماءِ کرام کے محتاج تھے، جنت میں بھی ان کے محتاج ہونگے۔ (الفردوس بما ثور الخطاب، ج ۱

ص ۲۳۰، حدیث ۸۸۰ والجامع الصغیر للسیوطی ص ۱۳۵ حدیث ۲۲۳۵)